

## માહિતીનું નિયમન

### 5.1 માહિતી

તમારાં રોજબરોજનાં જીવનમાં તમને ઘડી બધી માહિતી મળે છે. જેમ કે,

- (a) છેલ્લી 10 કિકેટ ટેસ્ટ મેચમાં બોટ્સમેને બનાવેલ રન.
- (b) છેલ્લી 10 વન-ટે કિકેટ મેચમાં બોલરે લીધેલી વિકેટો.
- (c) તમારા વર્ગમાં ગણિતની એકમ કસોટીમાં વિદ્યાર્થીઓએ મેળવેલ ગુણ.
- (d) તમારા દરેક મિત્રએ વાંચેલી વાર્તાની ચોપડીઓની સંખ્યા વગેરે.



ઉપરોક્ત ડિસ્સાઓ જેવા અનેક ડિસ્સામાં એકત્રિત કરાતી વિગતને માહિતી (Data) કહેવામાં આવે છે. સામાન્ય રીતે આપણે જે પરિસ્થિતિનો અભ્યાસ કરવાનો હોય તેને સંગત માહિતી એકત્રિત કરવામાં આવે છે. ઉદાહરણ તરીકે, કોઈ વર્ગશિક્ષક તેના વર્ગના વિદ્યાર્થીઓની ઊંચાઈનું સરેરાશ માપ શોધવા માગે છે તો તેણે સૌ પ્રથમ પોતાના વર્ગના બધા જ વિદ્યાર્થીઓની ઊંચાઈનાં માપ લખવાં જોઈએ અને સુખ્યવસ્થિત રીતે વર્ગિકરણ કરવું જોઈએ. ત્યાર બાદ તેનું અર્થધટન કરવું જોઈએ.

કેટલીક વખત ‘માહિતી’નો સ્પષ્ટ ચિત્તાર મેળવવા તેને આલેખ સ્વરૂપે દર્શાવવામાં આવે છે. તમે અગાઉનાં વર્ષોમાં વિવિધ પ્રકારના આલેખ વિશે અભ્યાસ કર્યો છે શું તમે તે યાદ કરી શકશો ?

1. ચિત્ર આલેખ : આપેલી ‘માહિતી’ને સંકેતનો ઉપયોગ કરીને કરવામાં આવતી ચિત્રાત્મક રજુઆત એટલે ચિત્ર આલેખ (A Pictograph).

ઉદાહરણ : નીચેનું દણ્ણાંત જુઓ :



= 100 કાર ← એક સંકેત 100 કાર દર્શાવે છે.


|           |  |       |                |
|-----------|--|-------|----------------|
| જુલાઈ     |  | = 250 | અહીં  = 50 કાર |
| ઓગસ્ટ     |  | = 300 |                |
| સપ્ટેમ્બર |  | = ?   |                |

(i) જુલાઈ માસમાં કુલ કેટલી મોટરકારનું ઉત્પાદન થયું ?

(ii) ક્યા માસમાં સૌથી વધુ મોટરકારનું ઉત્પાદન થયું ?

2. લંબ આલેખ (ડંડ આલેખ) : રેખાખંડ કે સમાન પહોળાઈવાળા સ્તંભોની મદદથી કરવામાં આવેલી માહિતીની રજુઆતને લંબાલેખ (A Bar Graph) કહે છે. આ સ્તંભોની ઊંચાઈ જે-તે ચલની કિમતના સમપ્રમાણમાં હોય છે. તેની જડાઈનું કશું મહત્વ હોતું નથી.

ઉદાહરણ :



સ્તંભની ઊંચાઈ જે-તે શૈક્ષણિક વર્ષ (વિભાગ) માટે વિદ્યાર્થીઓની સંખ્યા (માત્રા) દર્શાવે છે.


સ્તંભની પહોળાઈ સરખી છે તેમની વચ્ચેની જગ્યા પણ સરખી છે.

- લંબાલેખ દ્વારા કઈ માહિતી દર્શાવવામાં આવી છે ?
- કયા વર્ષમાં વિદ્યાર્થીઓની સંખ્યામાં વધારો સૌથી મહત્તમ છે ?
- કયા વર્ષમાં વિદ્યાર્થીઓની સંખ્યા સૌથી વધુ છે ?
- નીચેનું વિધાન ખરું છે કે ખોડું ?

'વર્ષ 2005-06 ના વિદ્યાર્થીઓની સંખ્યા વર્ષ 2003-04 કરતાં બમળી છે.'

3. દ્વિ-લંબાલેખ : જે લંબાલેખમાં બે પ્રકારની માહિતીને એકસાથે દર્શાવવામાં આવે છે તેને દ્વિ-લંબાલેખ (Double Bar Graph) કહેવામાં આવે છે.

ઉદાહરણ : □ 2005-06 ■ 2006-07



- દ્વિ-લંબાલેખ દ્વારા કઈ માહિતી દર્શાવવામાં આવી છે ?
- કયા વિષયના દેખાવમાં સૌથી વધુ વધારો થયો છે ?
- કયા વિષયના દેખાવમાં સૌથી વધુ ઘટાડો થયો છે ?
- કયા વિષયમાં દેખાવ સમાન છે ?

## વિચારો, ચર્ચા કરો અને લખો

જો લંબાલેખના કોઈ સ્તંભની સ્થિતિમાં ફેરફાર કરવામાં આવે તો, શું આપેલી માહિતીનું અર્થઘટન બદલાય છે ? શા માટે ?



### પ્રયત્ન કરો

નીચેની માહિતી દર્શાવતા યોગ્ય આલેખ દોરો.

| મહિના                   | જુલાઈ | ઓગસ્ટ | સપ્ટેમ્બર | ઑક્ટોબર | નવેમ્બર | ડિસેમ્બર |
|-------------------------|-------|-------|-----------|---------|---------|----------|
| વેચાયેલ ઘડિયાળની સંખ્યા | 1000  | 1500  | 1500      | 2000    | 2500    | 1500     |

| વિદ્યાર્થીની પસંદગી   | શાળા A | શાળા B | શાળા C |
|-----------------------|--------|--------|--------|
| ચાલવું (Walking)      | 40     | 55     | 15     |
| સાયકલ સવારી (Cycling) | 45     | 25     | 35     |

3. વન-ડે કિકેટમાં વિશ્વની શ્રેષ્ઠ 8 કિકેટ ટીમના વિજયનું પ્રતિશત પ્રમાણ

| ટીમ          | ચેમ્પિયન ટ્રોફીથી વર્દ્ધ ક્ર્યુ-06 સુધી | 2007માં છેલ્લી 10 વન-ડે કિકેટ |
|--------------|---|-------------------------------|
| સાઉથ આફિકા   | 75%                                     | 78%                           |
| ઓસ્ટ્રેલિયા  | 61%                                     | 40%                           |
| શ્રીલંકા     | 54%                                     | 38%                           |
| ન્યૂજીલેન્ડ  | 47%                                     | 50%                           |
| ઇંગ્લેન્ડ    | 46%                                     | 50%                           |
| પાકિસ્તાન    | 45%                                     | 44%                           |
| વેસ્ટ ઇન્ડિઝ | 44%                                     | 30%                           |
| ઇન્ડિયા      | 43%                                     | 56%                           |

### 5.2 માહિતીની ગોઠવણી

સામાન્ય રીતે આપણને પ્રાપ્ત થતી માહિતી અવ્યવસ્થિત સ્વરૂપમાં હોય છે જેથી તેને કાચા પ્રાપ્તાંક/કાચી માહિતી પણ કહે છે. અર્થપૂર્ણ તારણ મેળવવા માટે આપેલ કાચી માહિતીને સુવ્યવસ્થિત રીતે ગોઠવવી જોઈએ.

**ઉદાહરણ :** ધારો કે વિદ્યાર્થીઓના એક સમૂહને તેઓના પસંદગીના વિષય અંગે પૂછવામાં આવતાં નીચે મુજબ માહિતી મળે છે.

કલા, ગણિતશાસ્ત્ર, વિજ્ઞાન, અંગ્રેજી, ગણિતશાસ્ત્ર, કલા, અંગ્રેજી, ગણિતશાસ્ત્ર, અંગ્રેજી, કલા, વિજ્ઞાન, કલા, વિજ્ઞાન, વિજ્ઞાન, ગણિતશાસ્ત્ર, કલા, અંગ્રેજી, કલા, વિજ્ઞાન, ગણિતશાસ્ત્ર, વિજ્ઞાન, કલા. વિદ્યાર્થીઓમાં ક્યો વિષય સૌથી વધુ પસંદગીપાત્ર છે અને ક્યો સૌથી ઓછો ?

અહીં નોંધાયેલ માહિતી આડી-અવળી રીતે નોંધાયેલી હોઈ ઉપરોક્ત પ્રશ્નનો ઉત્તર આપવો એકદમ સરળ નથી. આપણે ઉપરોક્ત માહિતીને કોષ્ટક 5.1 મુજબ આવૃત્તિ ચિહ્નનથી ગોઠવીશું.

### કોષ્ટક : 5.1

| વિષય        | આવૃત્તિ ચિહ્ન | વિદ્યાર્થીની સંખ્યા |
|-------------|---------------|---------------------|
| કલા         |               | 7                   |
| ગણિતશાસ્ત્ર |               | 5                   |
| વિજ્ઞાન     |               | 6                   |
| અંગ્રેજી    |               | 4                   |

ઉપરોક્ત કોષ્ટક 5.1 માં જે-તે વિષયને અનુરૂપ આવૃત્તિચિહ્ન દર્શાવેલ છે જે વિદ્યાર્થીની સંખ્યા દર્શાવે છે. આ સંખ્યાને તે વિષયની આવૃત્તિ કહે છે.

કોઈ ચોક્કસ નોંધ કેટલીવાર આવે છે તે સંખ્યા આવૃત્તિ દર્શાવે છે.

કોષ્ટક 5.1 મુજબ, અંગ્રેજી વિષય પસંદ કરતા વિદ્યાર્થીઓની આવૃત્તિ : 4 તથા ગણિતશાસ્ત્ર વિષય પસંદ કરતા વિદ્યાર્થીઓની આવૃત્તિ : 5

ઉપરોક્ત કોષ્ટકને આવૃત્તિ વિતરણ કોષ્ટક કહે છે.

### પ્રયત્ન કરો



- વિદ્યાર્થીઓના એક સમૂહને પાલતુ પ્રાણીઓમાં સૌથી વધુ ગમતાં પ્રાણી વિશે પૂછવામાં આવ્યું. જેનું પરિણામ નીચે મુજબ છે :

કૂતરો, બિલાડી, બિલાડી, માછલી, બિલાડી, સસલું, કૂતરો, બિલાડી, સસલું, કૂતરો, બિલાડી, કૂતરો, કૂતરો, બિલાડી, ગાય, માછલી, સસલું, કૂતરો, બિલાડી, કૂતરો, બિલાડી, બિલાડી, કૂતરો, સસલું, બિલાડી, માછલી, કૂતરો.

આ માહિતી પરથી આવૃત્તિ વિતરણ કોષ્ટક તૈયાર કરો.

### 5.3 વર્ગીકૃત માહિતી

વિષય પસંદગીના ઉપરોક્ત ઉદાહરણમાં દર્શાવેલ ચોક્કસ નોંધ (Entry) એકથી વધુ વખત પુનરાવર્તિત થાય છે. ઉદાહરણ તરીકે, કલા વિષય 7 વિદ્યાર્થીઓને પસંદ છે. ગણિતશાસ્ત્ર વિષય 5 વિદ્યાર્થીઓ (એ જ રીતે આગળ...) પસંદ કરે છે (કોષ્ટક 5.1). આ માહિતી ચિત્ર-આલેખ (A Pictograph) અથવા લંબાલેખ (A Bargraph) દ્વારા પણ દર્શાવી શકાય. કોઈ વખત આપણે ખૂબ જ મોટા જથ્થામાં માહિતીનો ઉપયોગ કરવો પડે છે. ઉદાહરણ તરીકે, ધોરણ VIII ના 60 વિદ્યાર્થીઓએ ગણિત વિષયના 50 ગુણમાંથી મેળવેલ ગુણ નીચે મુજબ છે :

21, 10, 30, 22, 33, 5, 37, 12, 25, 42, 15, 39, 26, 32, 18, 27, 28, 19, 29, 35, 31, 24, 36, 18, 20, 38, 22, 44, 16, 24, 10, 27, 39, 28, 49, 29, 32, 23, 31, 21, 34, 22, 23, 36, 24, 36, 33, 47, 48, 50, 39, 20, 7, 16, 36, 45, 47, 30, 22, 17.

જો ઉપરોક્ત અવલોકનોનો ઉપયોગ કરીને આવૃત્તિ વિતરણ કોષ્ટક તૈયાર કરવામાં આવે તો, કોષ્ટક ખૂબ જ મોટું બનશે. આપણી અનુકૂળતા માટે 0-10, 10-20, 20-30, 30-40, 40-50 અને

50-60 એમ વર્ગ બનાવીશું અને તેમાં જે તે અવલોકનોનો સમાવેશ કરીશું. આ રીતે, નીચે મુજબ આવૃત્તિ વિતરણ કોષ્ટક તૈયાર થશે :

### કોષ્ટક 5.2

| વર્ગ  | આવૃત્તિ ચિહ્ન | આવૃત્તિ |
|-------|---------------|---------|
| 0-10  |               | 02      |
| 10-20 |               | 10      |
| 20-30 |               | 21      |
| 30-40 |               | 19      |
| 40-50 |               | 07      |
| 50-60 |               | 01      |
|       | કુલ           | 60      |

ઉપરોક્ત રીતે રજુ કરેલ 'માહિતી'ને વર્ગીકૃત માહિતી કહે છે અને વર્ગીકરણને વર્ગીકૃત આવૃત્તિ વિતરણ કહે છે. જેની મદદથી આપણો અર્થપૂર્વી તારણ કાઢી શકીએ છીએ. જેમ કે,

(1) મોટા ભાગના વિદ્યાર્થીઓએ મેળવેલ ગુણ 20 અને 40 વચ્ચે છે.

(2) આઠ વિદ્યાર્થીઓએ 40 થી વધુ (50માંથી) ગુણ મેળવ્યા છે.

દરેક વર્ગ 0-10, 10-20, 20-30, ... વર્ગેરેને વર્ગ અંતરાલ અથવા વર્ગ કહે છે.

અહીં આપણો નોંધીએ કે 10 એ 0-10 અને 10-20 બંને વર્ગમાં સમાવિષ્ટ છે. આ જ રીતે, 20 એ 10-20 અને 20-30 એમ બંને વર્ગમાં સમાવિષ્ટ છે, પરંતુ આ અવલોકન (10 કે 20, ...) એ એકસાથે બંને વર્ગમાં સમાવિષ્ટ થાય એ શક્ય નથી. આ વિસંગતતા ટાળવા આપણો એવું સ્વીકારીશું કે જે-તે અવલોકન ઉચ્ચ વર્ગમાં સમાવિષ્ટ રહે. અર્થાત્, 10 નો 0-10 માં નહીં પરંતુ 10-20 વાળા વર્ગમાં સમાવેશ કરવો. આ જ રીતે 20 ને 20-30 માં સમાવિષ્ટ કરીશું (10-20 માં નહીં).

અહીં વર્ગ 10-20 માં 10 ને અધઃસીમા અને 20 ને ઉધ્ર્વસીમા કહે છે. આ જ રીતે, 20-30 ના વર્ગમાં 20 ને અધઃસીમા અને 30 ને ઉધ્ર્વસીમા કહે છે. અહીં, આપણો એ પણ નોંધીએ કે દરેક વર્ગ અંતરાલમાં ઉધ્ર્વ સીમા અને અધઃ સીમા વચ્ચેનો તફાવત એ એકસમાન રહે છે. આપણા ડિસ્ક્સામાં અહીં 0-10, 10-20, 20-30 ...નો તફાવત 10 છે. ઉધ્ર્વસીમા અને અધઃસીમાના તફાવતને વર્ગની વર્ગલંબાઈ અથવા કદ કહે છે.

### પ્રયત્ન કરો

- નીચે આપેલ આવૃત્તિ વિતરણ કોષ્ટકનો અભ્યાસ કરો અને નીચેના પ્રશ્નોના જવાબ આપો.  
એક કારખાનાનાં 550 કામદારોનું દૈનિક વેતન દર્શાવતું આવૃત્તિ વિતરણ કોષ્ટક નીચે મુજબ છે :



### કોષ્ટક 5.3

| વર્ગ અંતરાલ (દૈનિક આવક રૂપિયામાં) | આવૃત્તિ (કામદારની સંખ્યા) |
|-----------------------------------|---------------------------|
| 100-125                           | 45                        |
| 125-150                           | 25                        |



|            |         |            |
|------------|---------|------------|
|            | 150-175 | 55         |
|            | 175-200 | 125        |
|            | 200-225 | 140        |
|            | 225-250 | 55         |
|            | 250-275 | 35         |
|            | 275-300 | 50         |
|            | 300-325 | 20         |
| <b>કુલ</b> |         | <b>550</b> |

- (i) અહીં વર્ગ લંબાઈ કેટલી છે ?  
(ii) કયા વર્ગની આવૃત્તિ સૌથી વધુ છે ?  
(iii) કયા વર્ગની આવૃત્તિ સૌથી ઓછી છે ?  
(iv) વર્ગ અંતરાલ 250-275ની ઉધ્વર્સીમા શું છે ?  
(v) કયા બે વર્ગમાં સમાન આવૃત્તિ છે ?
2. એક વર્ગના 20 વિદ્યાર્થીઓના વજન (કિગ્રામાં) દર્શાવતી નીચેની માહિતી માટે એવું આવૃત્તિ વિતરણ-કોષ્ટક તૈયાર કરો જેના વર્ગો 30-35, 35-40 અને એ રીતે આગળ .. હોય ?  
40, 38, 33, 48, 60, 53, 31, 46, 34, 36, 49, 41, 55, 49, 65, 42, 44, 47, 38, 39.

### 5.3.1 લંબ આલેખની ખાસ રજૂઆત (સ્તંભ આલેખ)


આપણે વર્ગીકૃત આવૃત્તિ વિતરણનો જુદી રીતે અભ્યાસ કરીએ.

ધારો કે, એક વર્ગના 60 વિદ્યાર્થીઓએ ગણિત વિષયની કસોટીમાં મેળવેલ માર્ક્સ નીચે મુજબ છે (કોષ્ટક 5.4).

કોષ્ટક 5.4

| વર્ગ અંતરાલ | આવૃત્તિ   |
|-------------|-----------|
| 0-10        | 2         |
| 10-20       | 10        |
| 20-30       | 21        |
| 30-40       | 19        |
| 40-50       | 7         |
| 50-60       | 1         |
| <b>કુલ</b>  | <b>60</b> |

તેની આલેખાત્મક રજૂઆત તેની બાજુમાં દર્શાવેલ છે (આકૃતિ 5.1).




ધોરણ 7 માં શીખેલ લંબાલેખ કરતાં આ આલેખ કઈ રીતે જુદો પડે છે ? અહીં આપણે નોંધીએ કે, અવલોકનોનો સમૂહ (એટલે કે વર્ગઅંતરાલ) સમક્ષિતિજ રેખા / X- અક્ષ પર દર્શાવેલ છે.

સ્તંભની ઊંચાઈ એ જે-તે વર્ગની આવૃત્તિ દર્શાવે છે. જે રીતે બે વર્ગ અંતરાલ વચ્ચે જગ્યા નથી, તે જ રીતે બે સ્તંભો વચ્ચે પણ જગ્યા નથી.

આ પ્રકારની આલેખાત્મક રજૂઆતને સ્તંભાલેખ (Histogram) કહે છે. નીચે દર્શાવેલ આંકૃતિ 5.2 માં એક અન્ય સ્તંભાલેખ છે.

### શાળાના 25 શિક્ષકોની ઉંમર




### આંકૃતિ 5.2

ઉપરોક્ત સ્તંભાલેખના સ્તંભ ઉપરથી આપણે નીચે મુજબના પ્રશ્નોના જવાબ આપી શકીએ.

- કેટલા શિક્ષકોની ઉંમર 45 વર્ષથી વધુ પરંતુ 50 વર્ષથી ઓછી છે ?
- કેટલા શિક્ષકોની ઉંમર 35 વર્ષથી ઓછી છે ?

### પ્રયત્ન કરો

1. આંકૃતિ 5.3 ના સ્તંભાલેખનું અવલોકન કરો અને નીચેના પ્રશ્નોના જવાબ આપો :



- ઉપરોક્ત સ્તંભાલેખમાં શું માહિતી આપવામાં આવી છે ?
- ક્યા વર્ગમાં છોકરીઓની સંખ્યા મહત્તમ છે ?


- (iii) કેટલી છોકરીઓની ઊંચાઈ 145 સેમી કે તેથી વધારે છે ?
- (iv) જો આપણે છોકરીઓને નીચે મુજબ ત્રણ વિભાગમાં વહેંચણી કરીએ તો દરેક વિભાગની સંખ્યા શું થાય ?
- |                               |       |
|-------------------------------|-------|
| 150 સેમી કે તેથી વધુ          | જુથ A |
| 140 સેમી અને 150 સેમીની વચ્ચે | જુથ B |
| 150 સેમીથી ઓછી                | જુથ C |



## સ્વાધ્યાય 5.1

- નીચેની માહિતીમાંથી કઈ માહિતી દર્શાવવા સ્તંભાલેખ(Histogram)નો ઉપયોગ કરશો ?  
 (a) ટપાલીના થેલામાં રહેલ જુદા-જુદા વિસ્તારોના પત્રોની સંખ્યા.  
 (b) રમત સ્પર્ધાના સ્પર્ધકોની ઊંચાઈ.  
 (c) પાંચ કંપનીઓ દ્વારા ઉત્પાદન થયેલ કેસેટની સંખ્યા.  
 (d) રેલ્વે સ્ટેશને સવારે 7:00 થી સાંજના 7:00 વાગ્યા દરમિયાન ટ્રેનમાં મુસાફરી કરનાર મુસાફરોની સંખ્યા.  
 ઉપરોક્ત દરેક માટે કારણ આપો.
- એક દુકાનદાર પોતાના ‘ડિપાર્ટમેન્ટલ સ્ટોર્સ’ પર આવતા પુરુષ (M), સ્ત્રી (W), છોકરો (B) અથવા છોકરી (G) માટે નોંધ કરે છે. નીચેની યાદી દુકાનદારને સવારના પ્રથમ ચાર કલાકમાં આવતા ગ્રાહકોની માહિતી દર્શાવે છે :  
 W, W, W, G, B, W, W, M, G, G, M, M, W, W, W, W, G, B, M, W, B, G, G,  
 M, W, W, M, M, W, W, W, M, W, B, W, G, M, W, W, W, W, G, W, M, M, W,  
 W, M, W, G, W, M, G, W, M, M, B, G, G, W  
 ઉપરોક્ત માહિતી પરથી આવૃત્તિ ચિહ્નનો ઉપયોગ કરીને આવૃત્તિ વિતરણ કોષ્ટક તૈયાર કરો અને લંબાલેખ દ્વારા દર્શાવો.
- એક કારખાનાના 30 કારીગરોનું સાપ્તાહિક વેતન (₹) નીચે મુજબ છે :  
 830, 835, 890, 810, 835, 836, 869, 845, 898, 890, 820, 860, 832, 833, 855,  
 845, 804, 808, 812, 840, 885, 835, 835, 836, 878, 840, 868, 890, 806, 840.  
 ઉપરોક્ત માહિતી પરથી આવૃત્તિ ચિહ્નનો ઉપયોગ કરીને 800-810, 810-820, ... વર્ગ ધરાવતું આવૃત્તિ વિતરણ કોષ્ટક તૈયાર કરો.
- પ્રશ્ન-3 માં આપેલ માહિતી પરથી બનાવેલ આવૃત્તિ કોષ્ટકનો ઉપયોગ કરીને સ્તંભાલેખ (Histogram) તૈયાર કરો અને નીચેના પ્રશ્નોના જવાબ આપો.  
 (i) ક્યા વર્ગમાં કારીગરોની સંખ્યા મહત્તમ છે ?  
 (ii) ₹ 850 કે તેથી વધુ વેતન મેળવતા કારીગરોની સંખ્યા કેટલી છે ?  
 (iii) ₹ 850 થી ઓછુ વેતન મેળવતા કારીગરોની સંખ્યા કેટલી છે ?
- ચોક્કસ વર્ગના વિદ્યાર્થીઓ દ્વારા ૨જા દરમિયાન નિહાળેલ ટી.વી.ના કલાકોની સંખ્યા આલેખ દ્વારા દર્શાવેલ છે. જેના પરથી નીચેના પ્રશ્નોના ઉત્તર લખો.  
 (i) સૌથી વધુ વિદ્યાર્થીઓએ કેટલા કલાક ટી.વી. જોયું ?  
 (ii) કેટલા વિદ્યાર્થીઓએ 4 કલાકથી ઓછું ટી.વી. જોયું ?



(iii) કેટલા વિદ્યાર્થીઓએ 5 કલાકથી વધુ સમય ટી.વી. જોવામાં પસાર કર્યો ?



#### 5.4 વર્તુળ આલેખ અથવા પાઈ-ચાર્ટ

શું તમે ક્યારેય (આકૃતિ 5.4 મુજબ) વર્તુળકાર સ્વરૂપે દર્શાવેલ માહિતી ઉપયોગમાં લીધી છે ?

દિવસ દરમિયાન બાળક દ્વારા પસાર કરતો સમય નગરમાં વસતા લોકોની ઉંમર મુજબ વસ્તી



(i)

(ii)

#### આકૃતિ 5.4

આવા આલેખને વર્તુળ આલેખ કહે છે. વર્તુળ આલેખ એ આપેલી વિગતનો ચોક્કસ ભાગ અને તેના કુલ ભાગ વચ્ચેનો સંબંધ દર્શાવે છે. અહીં, આકૃતિ 5.4 માં આખું વર્તુળ એ ચોક્કસ વૃત્તાંશોમાં વહેંચાયેલ છે. દરેક વૃત્તાંશનું કદ એ જે-તે પ્રવૃત્તિઓ કે માહિતીના પ્રમાણમાં દર્શાવેલ છે.

ઉદાહરણ તરીકે,

ઉપરોક્ત આલેખમાં બાળક દ્વારા ઉંઘ માટે વપરાતો સમયગાળો (કે ઉંઘ માટે વપરાતા કલાકોનું પ્રમાણ)

$$= \frac{\text{ઉંઘના કલાકો}}{\text{દિવસના કુલ કલાકો}} = \frac{8 \text{ કલાક}}{24 \text{ કલાક}} = \frac{1}{3}$$

તેથી, ઉંઘનો સમયગાળો દર્શાવતા વૃત્તાંશનો ભાગ એ કુલ વર્તુળનો  $\frac{1}{3}$  ભાગ બને. આ જ રીતે,

$$\text{શાળા માટે બાળક દ્વારા વપરાતા કલાકોનું પ્રમાણ} = \frac{\text{શાળાના કલાકો}}{\text{દિવસના કુલ કલાકો}} = \frac{6 \text{ કલાક}}{24 \text{ કલાક}} = \frac{1}{4}$$

આમ, શાળાના સમયગાળા માટે દર્શાવેલ વૃત્તાંશ એ આખા વર્તુળનો  $\frac{1}{4}$  ભાગ છે.


આ જ રીતે, બીજા વૃત્તાંશનો વિસ્તાર (કે કદ) પણ મેળવી શકાય. બધી જ પ્રવૃત્તિઓ માટે જરૂરી વૃત્તાંશ દર્શાવતાં અપૂર્ણાંક ભાગનો સરવાળો કરો. શું તમને સરવાળો એક મળે છે ?

વર્તુળ આલેખને પાઈ ચાર્ટ (π-Chart) પણ કહે છે.

### પ્રયત્ન કરો


1. નીચે દર્શાવેલ દરેક પાઈ-આલેખ (આકૃતિ 5.5) એક વર્ગની વિવિધ માહિતી દર્શાવે છે. આ દરેક માહિતી વર્તુળનો કેટલાભો ભાગ દર્શાવે છે તે શોધો.

(i)




છોકરીઓ અથવા છોકરાઓ

(ii)

શાળા પરિવહન  
આકૃતિ 5.5

(iii)




ભેડ્કાર

2. આકૃતિ 5.6 માં દર્શાવેલ પાઈ-ચાર્ટ પરથી નીચેના પ્રશ્નોના જવાબ આપો :

(i) ક્યા પ્રકારના કાર્યક્રમો સૌથી વધુ જોવાય છે ?

(ii) ક્યા બે પ્રકારના કાર્યક્રમો નિહાળનાર દર્શકોની સંખ્યા રમત વિભાગના કાર્યક્રમો નિહાળનાર દર્શકોની સંખ્યા બરાબર છે ?

ટી.વી. પર વિવિધ કાર્યક્રમોની ચેનલ  
નિહાળનારા દર્શકો

આકૃતિ 5.6

#### 5.4.1 પાઈ-ચાર્ટ દોરવો

શાળાના વિદ્યાર્થીઓના એક સમૂહને જુદા-જુદા પ્રકારના સ્વાદવાળા આઈસ્ક્રીમ આપવામાં આવ્યા તેની ટકાવારી નીચે મુજબ છે :

| સ્વાદ  | સ્વાદ પસંદગીમાં<br>વિદ્યાર્થીઓની ટકાવારી |
|--------|--|
| ચોકલેટ | 50 %                                     |
| વેનિલા | 25 %                                     |
| અન્ય   | 25 %                                     |

ઉપરોક્ત માહિતીનો આપણે પાઈ-ચાર્ટ બનાવીએ.


વર્તુળના કેન્દ્ર પાસે ખૂણાનું કુલ માપ  $360^\circ$  હોય. જે-તે વૃત્તાંશ માટે ખૂણાનું માપ એ  $360^\circ$ નો અપૂર્ણાંક

ભાગ બને. આપણે જુદા-જુદા વૃત્તાંશો માટે તેના કેન્દ્ર પાસે બનતા ખૂણાનું માપ શોધવા માટેનું કોષ્ટક બનાવીએ. (કોષ્ટક 5.5)


કોષ્ટક 5.5

| સ્વાદ  | સ્વાદ પસંદગીમાં વિદ્યાર્થીઓની ટકાવારી | અપૂર્ણાંક                      | 360°નો ભાગ                      |
|--------|---------------------------------------|--------------------------------|---------------------------------|
| ચોકલેટ | 50%                                   | $\frac{50}{100} = \frac{1}{2}$ | 360°નો $\frac{1}{2}$ ભાગ = 180° |
| વેનિલા | 25%                                   | $\frac{25}{100} = \frac{1}{4}$ | 360°નો $\frac{1}{4}$ ભાગ = 90°  |
| અન્ય   | 25%                                   | $\frac{25}{100} = \frac{1}{4}$ | 360°નો $\frac{1}{4}$ ભાગ = 90°  |

1. યોગ્ય ત્રિજ્યાવાળું વર્તુળ દોરો. તેના કેન્દ્રને O અને ત્રિજ્યાને OA કહો.



2. ચોકલેટી સ્વાદવાળા વૃત્તાંશનો ખૂણો 180° છે. કોણ-માપકનો ઉપયોગ કરીને  $\angle AOB = 180^\circ$  દોરો.



3. બાકીના વૃત્તાંશ માટે પણ કોણમાપકનો ઉપયોગ કરો.




**ઉદાહરણ 1 :** આકૃતિ 5.7 માં દર્શાવ્યા મુજબ વિવિધ વસ્તુઓનો ખર્ચ (ટકાવારીમાં) અને કુટુંબની માસિક બયત દર્શાવતો પાઈ-ચાર્ટ આપેલ છે.

- (i) કઈ વસ્તુનો ખર્ચ મહત્તમ છે ?
- (ii) કઈ વસ્તુનો ખર્ચ એ કુટુંબની કુલ બયત જેટલો છે ?
- (iii) જો કુટુંબની માસિક બયત ₹ 3000 હોય તો કપડાનો માસિક ખર્ચ કેટલો હોય ?

### ઉકેલ :

- (i) ખોરાકમાં મહત્તમ ખર્ચ છે.
- (ii) બાળકોના શિક્ષણ માટેનો ખર્ચ (અર્થાત્ 15%) એ કુટુંબની બયત બરાબર છે.



આકૃતિ 5.7

(iii) ₹ 3000 એ 15% દર્શાવે છે.

$$\text{તેથી } ₹ 3000 \text{નાં } 10\% = ₹ \frac{3000}{15} \times 10 = ₹ 2000$$

**ઉદાહરણ 2 :** કોઈ ચોક્કસ દિવસે, બેકરીની વિવિધ વસ્તુઓનું વેચાણ (₹ માં) નીચે મુજબ આપેલ છે :


|                   |              |
|-------------------|--------------|
| સામાન્ય બ્રેડ     | : 320        |
| ફૂટ બ્રેડ         | : 80         |
| કેક અને પેસ્ટ્રીઝ | : 160        |
| બિસ્કિટ           | : 120        |
| અન્ય              | : 40         |
| <b>કુલ</b>        | <b>: 720</b> |

આ માહિતી માટે પાઈ-ચાર્ટ દોરો

**ઉકેલ :** આપણે અહીં દરેક વૃત્તાંશ માટે તેનો કેન્દ્ર પાસેનો ખૂણો શોધીએ. અહીં, કુલ વેચાણ = ₹ 720 છે.

| વસ્તુ             | વેચાણ (₹) | અપૂર્ણાંક                       | કેન્દ્ર પાસેનો ખૂણો                        |
|-------------------|-----------|---------------------------------|--|
| સામાન્ય બ્રેડ     | 320       | $\frac{320}{720} = \frac{4}{9}$ | $\frac{4}{9} \times 360^\circ = 160^\circ$ |
| બિસ્કિટ           | 120       | $\frac{120}{720} = \frac{1}{6}$ | $\frac{1}{6} \times 360^\circ = 60^\circ$  |
| કેક અને પેસ્ટ્રીઝ | 160       | $\frac{160}{720} = \frac{2}{9}$ | $\frac{2}{9} \times 360^\circ = 80^\circ$  |
| ફૂટ બ્રેડ         | 80        | $\frac{80}{720} = \frac{1}{9}$  | $\frac{1}{9} \times 360^\circ = 40^\circ$  |
| અન્ય              | 40        | $\frac{40}{720} = \frac{1}{18}$ | $\frac{1}{18} \times 360^\circ = 20^\circ$ |

હવે, ઉપરોક્ત ક્રોષ્ટક (આકૃતિ 5.8) મુજબ પાઈ-ચાર્ટ બનાવીએ.



## પ્રયત્ન કરો

નીચેની માહિતી માટે પાઈ-ચાર્ટ બનાવો :

દિવસ દરમિયાન બાળક દ્વારા પસાર કરાતો સમય.

|          |   |        |
|----------|---|--------|
| ગૃહ      | - | 8 કલાક |
| શાળા     | - | 6 કલાક |
| ગૃહકાર્ય | - | 4 કલાક |
| રમત      | - | 4 કલાક |
| અન્ય     | - | 2 કલાક |



## વિચારો, ચર્ચા કરો અને લખો

નીચેની માહિતી દર્શાવવા ક્યા પ્રકારનો આલેખ દોરવો વધુ યોગ્ય છે ?

1. રાજ્યનું ખાદ્ય અનાજનું ઉત્પાદન

| વર્ષ                 | 2001 | 2002 | 2003 | 2004 | 2005 | 2006 |
|----------------------|------|------|------|------|------|------|
| ઉત્પાદન<br>લાભ ટનમાં | 60   | 50   | 70   | 55   | 80   | 85   |



2. લોકોની ખોરાક માટેની પસંદગી

| પસંદગીનો ખોરાક | લોકોની સંખ્યા |
|----------------|---------------|
| ઉત્તર ભારત     | 30            |
| દક્ષિણ ભારત    | 40            |
| ગુજરાતી        | 25            |
| અન્ય           | 25            |
| કુલ            | 120           |

3. કારખાનાનાં કામદારોની ડૈનિક આવક

| ડૈનિક આવક (₹) | કામદારોની સંખ્યા |
|---------------|------------------|
| 75-100        | 45               |
| 100-125       | 35               |
| 125-150       | 55               |
| 150-175       | 30               |
| 175-200       | 50               |
| 200-225       | 125              |
| 225-250       | 140              |
| કુલ           | 480              |

## સ્વાધ્યાય 5.2

1. એક શહેરના યુવા વર્ગને ગમતાં વિવિધ પ્રકારનાં સંગીત વિશે એક મોજાળી (Survey) કરવામાં આવી. બાજુમાં દર્શાવેલ વર્તુળ આલેખ (પાઈ-ચાર્ટ) મુજબ તેનાં પરિણામો મળ્યાં હતાં. આ વર્તુળ આલેખ (પાઈ-ચાર્ટ)ની મદદથી નીચેના પ્રશ્નોના ઉત્તર આપો :

- (i) જો 20 યુવાનો શાસ્ત્રીય સંગીત પસંદ કરે છે તો, કેટલા યુવાનોની મોજાળી કરી હતી ?
- (ii) ક્યા પ્રકારનું સંગીત મહત્તમ યુવાનો પસંદ કરે છે ?
- (iii) જો કોઈ કેસેટ કંપની આ સંગીતની 1000 CD તૈયાર કરે તો દરેક પ્રકારનાં સંગીત માટે કેટલી CD તૈયાર થાય ?

2. 360 લોકોને શિયાળો, ઊનાળો અને ચોમાસું એમ ત્રણ ઋતુમાંથી પોતાની પસંદગીની ઋતુ માટે મત આપવા જરૂરી વિગતાનું આવ્યું.


- (i) કઈ ઋતુને સૌથી વધુ મત મળ્યા ?
- (ii) દરેક ઋતુના વૃત્તાંશ માટે તેના કેન્દ્ર પાસેના ખૂણાનું માપ શોધો.
- (iii) ઉપરોક્ત માહિતી દર્શાવતો પાઈ-ચાર્ટ તૈયાર કરો.

3. નીચેની માહિતી માટે પાઈ-ચાર્ટ તૈયાર કરો. કોષ્ટકમાં આપેલી વિગતો લોકોના પસંદગીના રંગ અંગેની માહિતી દર્શાવે છે.



| રંગ   | લોકોની સંખ્યા |
|-------|---------------|
| વાદળી | 18            |
| લીલા  | 9             |
| લાલ   | 6             |
| પીળો  | 3             |
| કુલ   | 36            |

4. અહીં આપેલ પાઈ-ચાર્ટમાં વિદ્યાર્થીઓ દ્વારા હિન્દી, અંગ્રેજી, ગણિતશાસ્ત્ર, સામાજિક વિજ્ઞાન અને વિજ્ઞાનની પરીક્ષામાં 540 ગુણમાંથી મેળવેલા ગુણ દર્શાવેલ છે.

- (i) ક્યા વિષયમાં વિદ્યાર્થીઓએ 105 ગુણ મેળવ્યા છે ?  
(સૂચન : 540 ગુણ માટે વૃત્તાંશકોણ  $360^\circ$  તેથી, 105 ગુણ માટે વૃત્તાંશકોણ કેટલો ?)
- (ii) હિન્દી વિષય કરતાં ગણિતશાસ્ત્રમાં વિદ્યાર્થીઓએ કેટલા વધારે ગુણ મેળવ્યા છે ?
- (iii) ચકાસો કે શું વિજ્ઞાન અને હિન્દી વિષયમાં મેળવેલ ગુણના સરવાળા કરતાં સામાજિક વિજ્ઞાન અને ગણિતશાસ્ત્રમાં મેળવેલ ગુણ વધારે છે ?  
(સૂચન : વૃત્તાંશનાં કેન્દ્ર પાસેના ખૂણાના માપનો ઉપયોગ કરો.)



| ઋતુ     | મતની સંખ્યા |
|---------|-------------|
| ઉનાળો   | 90          |
| ચોમાસું | 120         |
| શિયાળો  | 150         |



5. એક છાત્રાલયમાં જુદી-જુદી ભાષાઓ બોલતાં વિદ્યાર્થીઓની સંખ્યા નીચે મુજબ છે, તો પાઈ-ચાર્ટ તૈયાર કરો :

| ભાષા                | ગુજરાતી | અંગ્રેજ | ઉર્ડુ | હિન્દી | સિંધી | કુલ |
|---------------------|---------|---------|-------|--------|-------|-----|
| વિદ્યાર્થીની સંખ્યા | 40      | 12      | 9     | 7      | 4     | 72  |

## 5.5 તક અને સંભાવના

ઘણી વખત ચોમાસાની ઋતુમાં એવું બને છે કે નિયમિત રીતે તમે રેઇન-કોટ સાથે રાખો છો પણ તે દિવસોમાં વરસાદ આવતો નથી અને જે દિવસે તમે તમારો રેઇન-કોટ ભૂલી જાઓ છો તે જ દિવસે ધોધમાર વરસાદ આવે છે.

ઘણી વખત એવું બને છે કે તમે પરીક્ષા માટે નક્કી કરાયેલાં 5 પ્રકરણોમાંથી 4 પ્રકરણ ખૂબ જ સારી રીતે તૈયાર કર્યા હોય છે અને પ્રશ્નપત્રમાં જુઓ તો જે પ્રકરણ ઓછું તૈયાર કર્યું હોય તેમાંથી જ સૌથી વધુ પ્રશ્નો પૂછાય છે.

આ જ રીતે નિયમિત સમય પર ઢોડતી ટ્રેન પકડવા તમે સમયસર રેલવે-સ્ટેશન પર પહોંચો જાઓ છો, પરંતુ તે દિવસે જ એ ટ્રેન મોડી આવે છે.

આવું ઘણી વખત બને છે કે જે પરિસ્થિતિને તમે સાનુકૂળ બનાવવા પ્રયત્ન કરો એ વખતે જ તમારે પ્રતિકૂળતા ઊભી થાય છે. શું તમે આવાં વધુ ઉદાહરણો આપી શકો ?

ઉપર્યુક્ત ઉદાહરણો એવાં છે કે જેમાં કોઈ ચોક્કસ ઘટના બનશે કે નહીં બને તે એકસમાન હોતું નથી. કોઈ ટ્રેન નિર્ધારિત સમયે જ આવે કે મોડી પહોંચે તેની તકો (chances) એકસમાન હોતી નથી. તમે જ્યારે પ્રતિક્ષાયાદી (waiting list)માં હોય તેવી ટિકિટ ખરીદો છો, ત્યારે ખરેખર તો તમે એક તક ઝડપો છો, એવી આશા સાથે કે તમારી મુસાફરી શરૂ કરવાના સમય પહેલાં તમે તમારી બેઠક (seat) ચોક્કસ મેળવી શકશો.

અહીં, આપણે કેટલાક એવા પ્રયોગો કરીશું કે જેમાં જે-તે ઘટના ઘટવાની તકો એકસમાન હોય.

### 5.5.1 પરિણામ મેળવવું

તમે એવું નિહાળ્યું હશે કે કોઈ કિકેટ મેચ શરૂ થતાં પહેલાં બંને ટીમના કપ્તાનો એક સિક્કા વડે ‘ટોસ’ (toss) ઉછાળે છે કે કોણ પ્રથમ બેટિંગ કરશે ?

જ્યારે સિક્કાને ઉછાળવામાં આવે છે ત્યારે સંભવિત પરિણામ શું હોઈ શકે ?

અલબન્ટ, H (છાપ) અથવા T (કાંટો). કલ્યના કરો કે તમે એક ટીમના કપ્તાન છો અને તમારો મિત્ર બીજી ટીમનો કપ્તાન છે. તમે ‘ટોસ’ ઉછાળો છો અને તમારા મિત્રને તે અંગે બોલવા કહો છો. શું તમે આ અંગેનાં પરિણામ પર કાબુ રાખી શકો છો ? શું તમારે (H) જોઈતો હોય તો તે મેળવી શકો છો ? અથવા (T) જોઈતો હોય તો મળે છે ? ના, આ શક્ય નથી. આ પ્રકારના પ્રયોગને યાદચિંહક પસંદગીના પ્રયોગો કહે છે, અહીં છાપ અથવા કાંટો એ આપણાને મળતી બે શક્યતાઓ છે.


#### પ્રયત્ન કરો

1. તમે કોઈ સ્કૂટર શરૂ કરવા જઈ રહ્યા છો તો તેની સંભવીત શક્યતાઓ શું હોઈ શકે ?
2. જ્યારે આપણે એક પાસો (die) ફંકીએ છીએ ત્યારે કઈ છ સંભવીત શક્યતાઓ રહેલી હોય છે ?




3. આકૃતિ 5.9 માં દર્શાવ્યા મુજબનું એક ચક જ્યારે તમે ઘુમાવો છો ત્યારે શું શક્યતાઓ રહેલી છે ? (યાદી કરો.)

(અહીં શક્યતાઓ એટલે જ્યારે ચક ઊભું રહે ત્યારે દર્શકકાંટો ક્યા વૃત્તાંશ ઉપર આવશે તે.)



આકૃતિ 5.9



આકૃતિ 5.10

4. તમારી પાસે આકૃતિ 5.10 માં દર્શાવ્યા મુજબના એક ઘડામાં વિવિધ રંગોવાળા પાંચ દઢાઓ રાખેલા છે. તમારે તેમાં જોયા વગર કોઈ એક દડો પસંદ કરવાનો છે. તમને ક્યા રંગનો દડો મળશે તેની પ્રયત્નોની યાદી બનાવો.



### વિચારો, ચર્ચા કરો અને લખો

પાસો (Die) ઉછાળવાની રમતમાં,

- શું પહેલા પાસો ફેંકનાર ખેલાડીને 6 મળવાની તકો વધુ રહે છે ?
- શું પ્રથમ ખેલાડી બાદ રમનાર બીજા ખેલાડીને 6 મળવાની તકો ઓછી રહે છે ?
- ધારો કે બીજા ખેલાડીને 6 મળે છે, તો તેનો એવો અર્થ કરી શકાય કે ત્રીજા ખેલાડીને 6 મળવાની કોઈ શક્યતા નથી ?

#### 5.5.2 સમસંભાવી શક્યતાઓ

ધારો કે, એક સિક્કો અનેક વખત ઉછાળવામાં આવે છે અને કેટલી વખત H (ઇપ) કે T (કાંટો) મળે છે તે નોંધવામાં આવે છે. હવે નીચેનું પરિણામપત્રક જુઓ, જેમાં ટોસ ઉછાળવાની સંખ્યા સતત વધતી જાય છે.

| ટોસ ઉછાળવાની સંખ્યા | આવૃત્તિ ચિહ્ન (H માટે) | H ની સંખ્યા | આવૃત્તિ ચિહ્ન (T માટે) | T ની સંખ્યા |
|---------------------|------------------------|-------------|------------------------|-------------|
| 50                  |                        | 27          |                        | 23          |
| 60                  |                        | 28          |                        | 32          |
| 70                  | -                      | 33          | -                      | 37          |
| 80                  | -                      | 38          | -                      | 42          |
| 90                  | -                      | 44          | -                      | 46          |
| 100                 | -                      | 48          | -                      | 52          |

અહીં, આપણે અવલોકન કરી શકીએ છીએ કે જેમ ટોસ (સિક્કો) ઉછાળવાની સંખ્યા વધતી જાય છે તેમ H અને T મળવાની સંખ્યા વધુ ને વધુ નજીક આવતી જાય છે.

આ જ ઘટના પાસો ઉછાળવામાં પણ બને છે. જેમ પાસો ઉછાળવાની સંખ્યા વધતી જાય છે તેમ 1 થી 6 કમાંક મળવાની સંખ્યા લગભગ એકબીજાને સમાન જેવી હોય છે.

આવા કિસ્સાઓમાં આપણે કહી શકીએ કે પ્રયોગ દરમિયાન જુદા-જુદાં પરિણામો મળવાની તકો સમસંભાવી હોય છે. આનો મતલબ એ થયો કે, પ્રયોગ દરમિયાન દરેક ઘટના બનવાની શક્યતા એકસમાન હોય છે.



### 5.5.3 તક અને સંભાવના વચ્ચે સંબંધ

એક સિક્કો ઉછાળવાનો પ્રયોગ વિચારો. શું શક્યતાઓ હોઈ શકે ? અહીં માત્ર બે જ શક્યતાઓ હોઈ શકે : H (છાપ) અથવા T (કાંટો) બંને પરિણામ મળવાની શક્યતા સમસંભાવી છે. H મળવાની શક્યતા એ કુલ બે શક્યતાઓ પૈકીની એક શક્યતા છે. અર્થાતું  $\frac{1}{2}$ . બીજા શબ્દોમાં કહીએ તો, H મળવાની સંભાવના =  $\frac{1}{2}$ . તો પછી, T મળવાની સંભાવના કેટલી હોઈ શકે ?

હવે, પાસો ફેંકવાનો પ્રયોગ વિચારો. (અહીં આપણે ઉપરોગમાં લેવાના પાસાની કુલ છ બાજુઓ પર 1 થી 6 નંબર લખેલા હોવા જોઈએ અર્થાતું દરેક બાજુ પર માત્ર એક જ નંબર અને બધા જ નંબર અલગ-અલગ હોવા જોઈએ.) જો તમે આ પાસો 1 વખત ઉછાળો તો શું શક્યતા (outcomes) હોઈ શકે ?

અહીં, 1, 2, 3, 4, 5, 6 મળવાની શક્યતા છે. આમ, અહીં ઇ શક્યતાઓ સમાન રીતે એકસરખી બને છે. “2 મળવાની સંભાવના કેટલી થાય ?”

અહીં  $\frac{1}{6} \leftarrow 2$  મળવાની શક્યતાની સંખ્યા  
 $\frac{6}{6} \leftarrow$  સમસંભાવી કુલ શક્યતાની સંખ્યા

5 મળવાની સંભાવના શું હોઈ શકે ? 7 મળવાની સંભાવના શું હોઈ શકે ? 6 માંથી 1 મળે તેની સંભાવના કેટલી ?

### 5.5.4 શક્યતા ઘટના સ્વરૂપે

દરેક પ્રયોગમાં મળતી શક્યતા કે શક્યતાઓનો સમૂહ ‘ઘટના’ને સ્વરૂપ આપે છે.

ઉદાહરણ તરીકે, સિક્કો ઉછાળવાના પ્રયોગમાં ‘H’ મળવો એ એક ઘટના છે અને તે જ રીતે ‘T’ મળવો એ પણ એક ઘટના છે.

પાસો ફેંકવાના પ્રયોગમાં દરેક પ્રયત્નને અંતે મળતી સંખ્યા 1, 2, 3, 4, 5 કે 6 એ એક ઘટના જ છે.

શું યુગમ સંખ્યા મળવી એ એક ઘટના છે ? યુગમ સંખ્યાઓ 2, 4 અથવા 6 હોઈ શકે, તેથી યુગમ સંખ્યા મળવી એ પણ એક ઘટના જ છે. યુગમ સંખ્યા પ્રાપ્ત થવાની સંભાવના કેટલી ?

અહીં,  $\frac{3}{6}$  ← શક્યતાની સંખ્યા જે ઘટના બનાવે છે.

**ઉદાહરણ 3 :** એક થેલામાં 4 લાલ રંગના અને 2 પીળા રંગના દડા છે. (અહીં, દરેક દડા રંગ સિવાય અન્ય કોઈ રીતે જુદા પડતા નથી.) જો થેલામાં જોયા વગર એક દડો યાદચિક રીતે પસંદ કરવામાં આવે (બહાર કાઢવામાં આવે) છે તો આ દડો લાલ રંગનો જ હોય તેની સંભાવના કેટલી ? શું તે સંભાવના પીળા રંગનો દડો હોવાની સંભાવના કરતાં વધુ કે ઓછી છે ?


**ઉકેલ :** આ ઘટના માટે કુલ  $(4 + 2 =)$  6 શક્યતાઓ છે. લાલ રંગનો દડો મળે તેવી શક્યતા 4 છે. (શા માટે ?) તેથી યાદચિક રીતે પસંદ કરેલો દડો લાલ રંગનો હોય તેની સંભાવના  $\frac{4}{6} = \frac{2}{3}$  થાય. (શા માટે ?) આમ, પસંદ થયેલ દડો લાલ રંગનો હોય તેની સંભાવના પીળા રંગનો દડો હોવાની સંભાવના કરતાં વધુ છે.

### પ્રયત્ન કરો

ધારો કે તમે એક ચક ઘુમાવો છો.



1. (i) આકૃતિ 5.11 માં દર્શાવ્યા મુજબ, લીલા રંગનું વૃત્તાંશ હોય તેવી શક્યતાની યાદી કરો અને લીલા રંગનું વૃત્તાંશ ન હોય તેવી શક્યતાની યાદી કરો.
- (ii) લીલા રંગનું વૃત્તાંશ મળે તેની સંભાવના શોધો.
- (iii) લીલા રંગનું વૃત્તાંશ ન મળે તેની સંભાવના શોધો.



આકૃતિ 5.11

### 5.5 વ્યવહારિક જીવનમાં તકો અને સંભાવનાઓ

જે દિવસે તમારી પાસે રેઇનકોટ ન હોય તે જ દિવસે વરસાદ આવે તેવી તકો વિશે આપણે અગાઉ ચર્ચા કરી.

તમે આ તકને સંભાવનાના સ્વરૂપમાં શું કહી શકો ? શું ચોમાસાના 10 દિવસમાંથી માત્ર એક દિવસ જ આવું બને ? તો તેનો અર્થ એવો થયો કે વરસાદ આવવાની સંભાવના  $\frac{1}{10}$  છે અને તેથી વરસાદ ન આવવાની સંભાવના  $\frac{9}{10}$  છે. (અહીં, આપણે ધારી લઈએ કે જે-તે દિવસે વરસાદ આવે કે ન આવે તેની શક્યતા એકસરખી છે.)

આપણા વ્યવહારું જીવનમાં ઘડા કિસ્સામાં સંભાવનાનો ઉપયોગ થાય છે.

1. કોઈ એક મોટા સમૂહની લાક્ષણિકતા શોધવા માટે તે જ સમૂહના નાનકડા ભાગની લાક્ષણિકતા શોધવી.

ઉદાહરણ તરીકે, ચુંટણી દરમિયાન એક્ઝિટ પોલ (Exit poll) લેવામાં આવે છે. આમાં જે લોકો પોતાનો મત આપીને આવ્યા હોય છે તેવા લોકોમાંથી એક સમૂહ જનાતી તેઓનો અભિપ્રાય લેવામાં આવે છે. આવું દરેક વિસ્તારના લોકો (સમૂહ) સાથે કરવામાં આવે છે અને તેના પરથી દરેક ઉમેદવારની જીતવાની તકો વિશે અનુમાન કરાય છે.




2. ભૂતકાળનાં વર્ષોની માહિતી પરથી તે વખતના પ્રવાહો (Trends)નું અવલોકન કરી હવામાન ખાતું (Metrological department) હવામાન વિશે આગાહી કરે છે.

### સ્વાધ્યાય 5.3

1. અહીં આપેલા પ્રયોગમાં તમને જોવા મળતી શક્યતાઓની યાદી બનાવો.  
 (a) ફરતું ચક (b) એક સાથે બે સિક્કા ઉછાળવા



2. પાસાને ફેંકવાથી મળતાં પરિણામની મદદથી નીચે પૈકીની ઘટના બનવાની શક્યતા  
 (i) (a) અવિભાજ્ય સંખ્યા (b) અવિભાજ્ય ન હોય તેવી સંખ્યા  
 (ii) (a) 5 કરતાં મોટી સંખ્યા (b) 5 કરતાં મોટી ન હોય તેવી સંખ્યા
3. સંભાવના શોધો.  
 (a) પ્રશ્ન 1 (a)ની આકૃતિમાં દર્શક કંટો વૃત્તાંશ D પર સ્થિર થાય.  
 (b) સારી રીતે ચીપેલાં (Well shuffled) 52 પાનાની જોડમાંથી એક પાનું યાદચિક રીતે પસંદ કરીએ અને તે એકો હોય.  
 (c) લાલ સફરજન મળવાની શક્યતા.



4. એક ચબરખી પર માત્ર એક જ નંબર લખેલ હોય તેવી કુલ 10 ચબરખી પર 1 થી 10 અંકો લખીને તેને એક ખોખામાં રાખી તેને સારી રીતે બેળવવામાં (Mix) આવે છે. તેમાંથી કોઈ એક ચબરખી જોયા વગર પસંદ કરવામાં આવે છે. તો, નીચેની ઘટનાઓ માટે સંભાવના શોધો.
- (i) ચબરખી પરની સંખ્યા 6 હોય.  
 (ii) ચબરખી પર લખાયેલ સંખ્યા 6 કરતાં નાની હોય.  
 (iii) ચબરખી પર લખાયેલ સંખ્યા 6 કરતાં મોટી હોય.  
 (iv) ચબરખી પર લખાયેલ સંખ્યા એક અંકવાળી હોય.
5. જો તમારી પાસે 3 લીલાં રંગનાં વૃત્તાંશો, 1 વાદળી રંગનું વૃત્તાંશ અને 1 લાલ રંગનું વૃત્તાંશ ધરાવતું ફરતું ચક હોય તો લીલા રંગનું વૃત્તાંશ મળવાની સંભાવના કેટલી ? વાદળી રંગનું ન હોય, તેવાં વૃત્તાંશ મળવાની સંભાવના કેટલી ?
6. ઉપરોક્ત પ્રશ્ન-2 માં આપેલી ઘટનાઓ માટે સંભાવના શોધો.

## આપણે શું ચર્ચા કરી ?

1. સામાન્ય રીતે આપણને મળતી માહિતી અવ્યવસ્થિત સ્વરૂપે મળતી હોય છે જેને કાચી માહિતી કહે છે.
  2. જો આપણી પાસે રહેલ માહિતી પરથી કોઈ ચોક્કસ તારણ મેળવવું હોય તો આ માહિતીને સુવ્યવસ્થિત રીતે ગોઠવવી પડે છે.
  3. કોઈ ચોક્કસ નોંધ (Entry) કેટલી વખત બની તે દર્શાવતી સંખ્યાને આવૃત્તિ કહે છે.
  4. કાચી માહિતીને સમૂહ કે વર્ગમાં ગોઠવી રજૂ કરી શકાય છે અને આવી ગોઠવણ ધરાવતાં કોષ્ટકને વર્ગીકૃત આવૃત્તિ વિતરણ કહે છે.
  5. વર્ગીકૃત માહિતીને સ્તંભાલેખ (histogram) સ્વરૂપે દર્શાવી શકાય છે. સ્તંભાલેખ એ લંબાલેખનો જ એક પ્રકાર છે જેમાં, વર્ગ અંતરાલ(class intervals)ને તેના સમક્ષિતિજ અક્ષ(Х-અક્ષ) પર દર્શાવાય છે અને સ્તંભની ઊંચાઈ એ આવૃત્તિ દર્શાવે છે જે શિરોલંબ અક્ષ(Ү-અક્ષ)ની મદદથી દર્શાવાય છે.
- ઉપરાંત, અહીં બે સ્તંભ વચ્ચે કોઈ અંતરાલ (Gap) હોતો નથી. અર્થાત્ બધા જ સ્તંભ એકબીજાને અડેલા હોય છે.
6. માહિતીને વર્તુળ આલેખ કે પાઈ-ચાર્ટની મદદથી પણ દર્શાવી શકાય છે. વર્તુળ આલેખ એ સમગ્ર માહિતી અને તેના થોડા ભાગ વચ્ચેનો સંબંધ દર્શાવે છે.
  7. એવા ઘણા પ્રયોગો છે જેમાં મળતાં પરિણામ અંગે એકસમાન તક હોય છે.
  8. યાદચિક પ્રયોગ એ એવો પ્રયોગ છે જેમાં કોઈ ઘટના બને તે પહેલાં તેનાં પરિણામ/શક્યતા વિશે અગાઉથી ચોક્કસ તારણ આપી શકતું નથી.
  9. જો કોઈ પ્રયોગમાં દરેક ઘટના બનવાની એકસમાન તક હોય તો તેવા પ્રયોગમાં મળતાં ઈચ્છિત પરિણામો મળવાની તકો એકસમાન હોય છે.
  10. ઘટનાની સંભાવના = 
$$\frac{\text{જે-તે ઘટના બનવાની શક્યતા}}{\text{પ્રયોગમાં રહેલ કુલ શક્યતાની સંખ્યા}}$$
  11. કોઈ પ્રયોગમાં એક કે એકથી વધુ શક્યતા “ઘટના” દર્શાવે છે.
  12. આપણાં વ્યવહારું જીવન સાથે પણ તકો અને સંભાવનાઓ સંકળાયેલી છે.

